



राहुल समेत कांग्रेस सांसद काले कपड़े पहनकर पहुंचे प्रधान इस्तीफा दें, फिर चर्चा करेंगे : खड़गे

दोनों देश में झूट फैला रहे, हमें इन्हें बेनकाब करना ही होगा साजिश करके सपा-कांग्रेस ने छात्रों को बदनाम किया : योगी

आरोप

तमसा संकेत, एजेंसी

गोरखपुर। सीएम योगी ने गोरखपुर में सपा-कांग्रेस पर हमला बोला। उन्होंने कहा- विपक्ष के इन दलों ने पहले किसानों को भड़काया, अब छात्रों को भड़का रहे हैं। ये साजिश के तहत आंदोलन कराकर छात्रों को बदनाम करते हैं। इसके लिए सपा और कांग्रेस के गुंडों ने दिल्ली में संसद का घेराव किया। ये दोनों दल देश में झूठा नैरेटिव फैलाने वाले हैं। इनका नैरेटिव है कि एक झूठ को सच साबित करने के लिए सी बार झूठ बोलो। हमें इन्हें बेनकाब करना होगा। योगी ने कहा- कांग्रेस पीएम मोदी आवास को घेरती है, उनकी सुरक्षा में संघ लगाने का बेशर्मा से प्रयास करती है। कांग्रेस-सपा देश के खिलाफ षडयंत्र कर रही हैं। सभी ने कल और परसों के इनके षडयंत्र को देखा है। ये विदेशी पैसे के बल पर देश में अराजकता पैदा करना चाहते हैं।

>> (शेष पेज 06 पर)



सम्मेलन का शुभारंभ डॉ. श्यामा प्रसाद मुखर्जी और पंडित दीनदयाल उपाध्याय के चित्रों पर पुष्प अर्पित कर किया गया।

सीएम ने कहा कि पीएम मोदी के नेतृत्व में भारत के प्रति पूरी दुनिया की धारणा बदली है। अब भारत को संदेह की दृष्टि से नहीं, बल्कि सम्मान और विश्वास के भाव से देखा जाता है। डबल इंजन सरकार में गरीब कल्याण योजनाओं का लाभ बिना भेदभाव समाज के अंतिम पायदान पर बैठे व्यक्ति तक पहुंचा है।

बूथ अध्यक्ष विपक्ष की साजिश को बेनकाब करें

सीएम ने बूथ अध्यक्षों को सतर्क करते हुए कहा कि कांग्रेस-सपा 2024 की तरह फिर समाज में भ्रम पैदा करने की साजिश कर सकती हैं। इसलिए बूथ स्तर पर सजग रहकर उनकी शरारतों और भ्रम को बेनकाब करते रहना होगा। सभी बूथ अध्यक्ष सरकार द्वारा कराए गए विकास और जनकल्याण की योजनाओं को जन-जन तक पहुंचाएं। लोगों के साथ निरंतर संपर्क और संवाद बनाए रखें।

पारदर्शिता के साथ दी 9 लाख युवाओं को सरकारी नौकरी मिली

सीएम योगी ने प्रदेश और गोरखपुर में हुए अभूतपूर्व विकास और रोजगार का भी उल्लेख किया। उन्होंने कहा कि उनकी सरकार ने संपूर्ण पारदर्शिता के साथ 9 लाख युवाओं को सरकारी नौकरी दी है। इसमें न कोई सिफारिश चली और न कोई

सीएम बोले- यूपी में तीसरी बार बनेगी भाजपा सरकार

सीएम ने बूथ अध्यक्षों को प्रेरित करते हुए कहा कि जैसे सीमा पर सैनिकों के मुस्तैद रहने से देश सुरक्षित और खुशहाल रहता है, वैसे ही सतर्क और सजग बूथ होने से हम केंद्र और प्रदेश में सरकार बनाते हैं। बूथ की ताकत से साल 2027 में यूपी में भाजपा की लगातार तीसरी बार सरकार बनेगी। सम्मेलन में बूथ अध्यक्षों की शत प्रतिशत उपस्थिति के लिए सीएम ने उनका अभिनंदन किया। इसके लिए महानगर इकाई का आधार जताया।

योगी ने कहा कि 2024 के लोकसभा चुनाव में विपक्ष ने समाज में साजिश और शरासत की। कांग्रेस ने एक लाख रुपए देने का झूठा वादा। सपा-कांग्रेस ने आरक्षण पर गलत नैरेटिव फैलाया। जबकि सच्चाई यह है।



राजनाथ सिंह ने कहा- दिल्ली में जारी विरोध-प्रदर्शन गंभीर चिंता का विषय है। यह अत्यंत दुर्भाग्यपूर्ण है कि हमारे देश के छात्रों और युवाओं को कुछ लोग अपने राजनीतिक स्वार्थों की पूर्ति के लिए एक राजनीतिक औजार के रूप में इस्तेमाल करने का प्रयास कर रहे हैं।



राज्यसभा में जेपी नड्डा बोले- संसदीय मर्यादा को तार-तार किया जा रहा है

केंद्रीय मंत्री जेपी नड्डा ने राज्यसभा में कहा, INDI गठबंधन का व्यवहार बहुत गैर-जिम्मेदाराना है। हम संसद में उनके इस लोकतंत्र-विरोधी व्यवहार को साफ देख सकते हैं। संसदीय मर्यादा को तार-तार किया जा रहा है और लोकतांत्रिक मूल्यों का उल्लंघन हो रहा है। संसदीय कार्य मंत्री किरन रिजिजू ने अभी-अभी बहुत स्पष्ट रूप से कहा है कि सरकार सभी मुद्दों पर चर्चा करने के लिए तैयार है। टीएमसी सांसद कल्याण बनर्जी को पूरे मानसून सत्र से निर्लंबित कर दिया गया है। कल्याण के खिलाफ यह कार्रवाई महिला सांसदों के खिलाफ अभद्र भाषा का इस्तेमाल करने पर की गई थी। दरअसल मई 2026 में तुणमूल कांग्रेस की सांसद काकोली घोष दस्तदार ने लोकसभा अध्यक्ष ओम बिrolा को पत्र लिखकर कल्याण बनर्जी के खिलाफ औपचारिक शिकायत दर्ज कराई थी।



शरद पवार और सुषिमा सुले ने संसद में प्रधानमंत्री मोदी से मुलाकात की

संसद भवन में पीएम मोदी और एनसीपी (शरद पवार गुट) प्रमुख शरद पवार की मुलाकात के बाद महाराष्ट्र की राजनीति में नई चर्चाएं शुरू हो गई हैं। हालांकि, दोनों नेताओं की मुलाकात में क्या बातचीत हुई, इसकी आधिकारिक जानकारी सामने नहीं आई है। कि एनडीए नेतृत्व ने एनसीपी के दोनों गुटों- शरद पवार और अजित पवार गुट को फिर से एकजुट होने का प्रस्ताव दिया है।

>> (शेष पेज 06 पर)

फास्ट न्यूज

एमपी-राजस्थान समेत 5 राज्यों में बारिश का अलर्ट

नई दिल्ली/जयपुर। उत्तर भारत में बारिश का दौर जारी है। 5 राज्यों में सामान्य से भारी बारिश का अलर्ट है। राजस्थान के 4 जिलों में अरुंज, बाकी सभी में यलो अलर्ट है। मध्य प्रदेश के कई जिलों में 24 से 48 घंटे में भारी से अतिभारी बारिश का अलर्ट है। उत्तर प्रदेश में 10 दिन से हो रही बारिश से नदियां उफान पर हैं।

सिक्किम में टनल पर लैंडस्लाइड, 20 मजदूरों के शव मिले

गंगटोक। सिक्किम में एनए-चंपीसी के हाइड्रोइलेक्ट्रिक प्रोजेक्ट की टनल में फंसे 25 में से 20 मजदूरों के शव मंगलवार देर रात बरामद कर लिए गए। रेस्क्यू ऑपरेशन में जुटी टीमों देर रात तक बाकी पांच मजदूरों तक नहीं पहुंच पाई। ये मजदूर टनल में अलग-अलग पॉइंट पर फंसे थे। टीमों इन तक पहुंचने के लिए 24 घंटे से मशकत कर रही थीं, लेकिन टनल में मोथेन गैस भरी होने के चलते कई बचावकर्मों बेहोश हो गए। यह आदि-3 टनल है।

जेपीएससी सिविल सर्विस मेन्स एग्जाम कैंसिल

रांची। झारखंड लोक सेवा आयोग (JPSC) की नियुक्ति परीक्षाओं में गड़बड़ी के आरोपों पर बड़ी कार्रवाई हुई है। CID और रांची पुलिस की संयुक्त टीम ने JPSC कार्यालय समेत आठ ठिकानों पर छापेमारी की। जांच के दौरान परीक्षा आयोजित करने वाली एजेंसी टीएसआर डेटा प्रोसेसिंग प्राइवेट लिमिटेड (TDPL) के ठिकानों की भी तलाशी ली गई।

कश्मीर के अनंतनाग में आतंकी हमला, हेड कॉन्स्टेबल की मौत

अमरनाथ यात्रियों की सुरक्षा में तैनात थे, लश्कर से जुड़े आतंकी संगठन ने जिम्मेदारी ली

हमला

तमसा संकेत, एजेंसी

श्रीनगर। जम्मू-कश्मीर के अनंतनाग के लाल चौक इलाके में बुधवार को आतंकीयों ने पुलिस पर हमला किया। इसमें हेड कॉन्स्टेबल (35 साल) की मौत हो गई। अधिकारियों के मुताबिक दोपहर करीब 12:30 बजे आतंकीयों ने अमरनाथ यात्रा की सुरक्षा इयूटी पर तैनात पुलिसकर्मियों पर अचानक फायरिंग की। सुरक्षाबलों ने जवाबी कार्रवाई की, जिसके बाद दोनों तरफ से गोलियां चलीं। इस दौरान हेड कॉन्स्टेबल आशिक हुसैन कुरैशी जखमी हो गए। उन्हें तुरंत सरकारी मेडिकल कॉलेज (GMC) अस्पताल ले जाया गया, जहां डॉक्टरों ने उन्हें मृत



आतंकी हमले में शहीद हेड कांस्टेबल आशिक हुसैन कुरैशी बडगाम के निवासी थे।

घोषित कर दिया। हमले के बाद आतंकी भाग गए।

मुझे घसीटा तो मुंह से खून आया, दो-तीन पंच लगे, लेकिन धर्मेंद्र प्रधान को जाना होगा

पुलिसवालों ने मेरे कान में कहा सरकार को हटाइए : राहुल

सम्मेलन

तमसा संकेत, एजेंसी

नई दिल्ली। राहुल गांधी ने दिल्ली के इंदिरा भवन में छात्रों के खिलाफ लाठीचार्ज पर करीब 40 मिनट प्रेस कॉन्फ्रेंस की। उन्होंने सबसे पहले अपने प्रेजेंटेशन में 20 जुलाई को कॉकरोच जनता पार्टी के संसद चलो मार्च में शामिल छात्रों के वीडियो चलाए। राहुल कहा कि सुरक्षाबलों ने छात्रों को बुरी तरह पीटा। ऐसा क्यों किया गया।

>> (शेष पेज 06 पर)



राहुल ने कहा कि कुछ दिनों से देश के स्टूडेंट्स गुरुसे में हैं। इसलिए प्रोटेस्ट कर रहे हैं। पहला कारण- एजुकेशन सिस्टम जो पूरी दुनिया में बेस्ट हुआ था। वह अब गड़बड़ हो गया है।

राहुल गांधी ने रखी तीन मांगें

- धर्मेंद्र प्रधान का इस्तीफा हो।
- छात्रों पर बर्बरता करने वालों पर सख्ती हो।
- पीएम मोदी छात्रों से माफी मांगें।

राहुल बोले- गरीबों के लिए यह घटना कभी ना भूलने वाली है

राहुल ने कहा- स्टूडेंट्स 3 से 5 साल तक हर रोज 8 से 10 घंटे तैयारी करते हैं। फिर उन्हें बताया जाता है कि जिनके पास 40-40 लाख रुपए हैं वह पेपर खरीद सकता है। आपकी तैयारी और मेहनत का कोई मतलब है।

PAPER KA RATE	
MEET 2026	₹40 LAKHS
217 JEE 2021	₹15 LAKHS
UTTARAKHAND PATRBARI 2025	₹15 LAKHS
BIHAR TEACHER RECRUITMENT 2024	₹10 LAKHS
ODISHA POLICE SUB-INSPECTOR 2025	₹25 LAKHS

राहुल बोले- धर्मेंद्र प्रधान ने देश की शिक्षा व्यवस्था नष्ट कर दी है

राहुल ने कहा- जितना पैसा भारत सरकार शिक्षा बजट पर खर्च करती है, NDET एजाम पर भी उतना ही पैसा खर्च होता है, जो भारतीय परिवार देते हैं। सरकार साल भर टेक्स लेती है, इसी एजुकेशन बजट के लिए। धर्मेंद्र प्रधान ने देश की शिक्षा व्यवस्था नष्ट कर दी है। सरकार की जिम्मेदारी होनी चाहिए कि वह एजुकेशन दे, नौकरियां दे, बेहतर भविष्य दे।

राममंदिर में 9 संतों की समिति बनी प्रवक्ता भी होगा

अयोध्या में ट्रस्ट ने कई फैसले लिए, सीईओ की नियुक्ति एक माह के लिए लटकी

फैसला

तमसा संकेत, एजेंसी

अयोध्या। श्रीराम जन्मभूमि तीर्थ क्षेत्र ट्रस्ट ने बुधवार को अयोध्या में 2 बड़े फैसले लिए हैं। पहला- 9 संतों की एक धार्मिक समिति बनाई गई है। जिसमें 5 संत अयोध्या से और 4 संत मंदिर ट्रस्ट से शामिल किए गए हैं। ट्रस्ट कोषाध्यक्ष स्वामी गोविंद देव गिरि को इस समिति का अध्यक्ष बनाया गया है। दूसरा- ट्रस्ट का एक प्रवक्ता होगा। सचिव भी बनाया जाएगा। यह बैठक दोपहर 3 बजे से 5 बजे तक श्री स्वामी मणि रामदास छावनी में हुई। ट्रस्ट अध्यक्ष महंत नृत्य गोपाल दास महाराज खुद इसकी अध्यक्षता कर रहे थे। बैठक में संकेत दिए गए कि चढ़ावे की गिनती और जमा रखने वाले SBI



बैंक से करार खत्म हो सकता है। बैठक में स्थाई महासचिव और CEO के चयन पर अभी कोई सहमति नहीं बन पाई है। चंद्रमोहन ही अभी कार्यवाहक महासचिव रहेंगे। अगली बैठक 2 सितंबर को होगी। उसी में नए महासचिव और CEO के नामों का ऐलान किया जाएगा। महासचिव पद के लिए अभी विश्व हिंदू परिषद के महासचिव बजरंग लाल बागड़ा का नाम सबसे आगे है। वे बैठक में भी शामिल हुए।

>> (शेष पेज 06 पर)

बैरिकेडिंग पर चढ़े, कांग्रेस कार्यालय घेरने जा रहे, कांग्रेसी महिलाएं लट्टु लेकर तैनात

भाजपा कार्यकर्ताओं और पुलिस में धक्का-मुक्की



भाजपा प्रदेश अध्यक्ष बोले- कांग्रेस ने पीएम की सुरक्षा से खिलवाड़ किया

भाजपा प्रदेश अध्यक्ष पंकज चौधरी ने कहा, राहुल गांधी और प्रियंका गांधी ने जिस प्रकार से प्रधानमंत्री के निवास पर धरना दिया, जो कहीं न कहीं संवेदनशील एरिया होता है, उन्होंने सुरक्षा के साथ खिलवाड़ किया है। उसके विरोध में हम अपने कार्यकर्ताओं के साथ कांग्रेस कार्यालय तक प्रदर्शन करेंगे।

भाजपा कार्यकर्ताओं को रोकने के लिए पुलिस ने बैरिकेडिंग कर रखी थी। उसे तोड़कर कार्यकर्ता आगे बढ़ गए। पुलिस ने दोबारा बैरिकेडिंग की और कार्यकर्ताओं को रोक लिया। इसके बावजूद भाजपा कार्यकर्ता आगे बढ़ने की कोशिश कर रहे हैं।

हैं। किसी भी अग्रिम स्थिति से बचने के लिए भारी पुलिसबल तैनात किया गया है। कार्यकर्ता आगे बढ़ने की कोशिश कर रहे

तमसा संकेत, एजेंसी

लखनऊ। लखनऊ में बुधवार को भाजपा कार्यकर्ताओं और पुलिस के बीच धक्का-मुक्की हो गई। भाजपा कार्यकर्ता कांग्रेस कार्यालय का घेराव करने जा रहे थे। पुलिस ने उन्हें रोका,

भाजपाई बैरिकेडिंग पर चढ़े

तो भड़क गए। भाजपा कार्यकर्ता नारेबाजी करते हुए बैरिकेडिंग पर चढ़ गए।

इधर, कांग्रेस प्रदेश कार्यालय पर कांग्रेसी महिला कार्यकर्ता लट्टु लेकर तैनात रहे। प्रदेश अध्यक्ष अजय राय ने कहा- BJP वाले याद रखें। कांग्रेस का एक-एक कार्यकर्ता शांत और सज्जन जरूर है, लेकिन ईंट का जवाब पत्थर से देने के लिए हर तरह से तैयार भी है।

दरअसल, सपा प्रमुख अखिलेश यादव, राहुल गांधी समेत विपक्षी नेताओं ने 21 जुलाई (मंगलवार) को प्रधानमंत्री आवास के बाहर प्रदर्शन किया था। इसके विरोध में भाजपा प्रदेश अध्यक्ष पंकज चौधरी के नेतृत्व में कांग्रेस कार्यालय के घेराव का ऐलान किया गया था। कांग्रेस कार्यालय के बाहर भारी पुलिस बल तैनात कांग्रेस कार्यालय के बाहर भी सैकड़ों कार्यकर्ता मौजूद

फास्ट न्यूज

बिना नंबर की थार ने बाइक में मारी टक्कर

लखनऊ। लखनऊ के नाका क्षेत्र में डीएवी कॉलेज फ्लाईओवर पर मंगलवार रात करीब 12 बजे तेज रफ्तार बिना नंबर की थार ने बाइक सवार दो युवकों को जोरदार टक्कर मार दी। टक्कर के बाद बाइक थार के अगले हिस्से में फंस गई और करीब 100 मीटर तक फिसलती चली गई। हादसे में बाइक सवार गंभीर रूप से घायल हो गया। आसपास मौजूद लोगों ने पीछाकर थार सवार दो युवकों को पकड़ लिया, जबकि एक युवती समेत तीन लोग मौके से फरार हो गए।

बिना नंबर की थार ने बाइक में मारी टक्कर

लखनऊ। लखनऊ के नाका क्षेत्र में डीएवी कॉलेज फ्लाईओवर पर मंगलवार रात करीब 12 बजे तेज रफ्तार बिना नंबर की थार ने बाइक सवार दो युवकों को जोरदार टक्कर मार दी। टक्कर के बाद बाइक थार के अगले हिस्से में फंस गई और करीब 100 मीटर तक फिसलती चली गई।

हादसे में बाइक सवार गंभीर रूप से घायल हो गया। आसपास मौजूद लोगों ने पीछाकर थार सवार दो युवकों को पकड़ लिया, जबकि एक युवती समेत तीन लोग मौके से फरार हो गए।

प्रत्यक्षदर्शियों के मुताबिक थार में चार युवक और एक युवती सवार थे।

एलडीए मुख्यालय में हंगामा, दो युवक हिरासत में

लखनऊ। लखनऊ विकास प्राधिकरण (एलडीए) मुख्यालय में मंगलवार को अवैध निर्माण की शिकायत को लेकर पहुंचे दो युवकों ने सचिव विवेक श्रीवास्तव के कार्यालय के बाहर विरोध प्रदर्शन शुरू कर दिया। शोर-शराबा बढ़ने पर मुख्यालय में कुछ दूर के लिए एफरा-तफरी का माहौल बन गया।

देश के टॉप बोर्डिंग स्कूलों के मॉडल पर अपग्रेड होंगे सर्वोदय विद्यालय

समाज कल्याण विभाग और बीएसएआई के बीच हुआ एमओयू

तमसा संकेत, संवाददाता

लखनऊ। विकसित भारत के निर्माण में अच्छी शिक्षा की सबसे बड़ी भूमिका है। हमारी प्राथमिकता है कि सर्वोदय विद्यालयों में पढ़ रहे विद्यार्थियों को देश के सर्वश्रेष्ठ बोर्डिंग स्कूलों जैसी शिक्षा, अनुशासन और अवसर मिले। बीएसएआई के साथ यह साझेदारी उसी दिशा में एक महत्वपूर्ण कदम है। हमारे विद्यार्थी और शिक्षक अब नई और श्रेष्ठ कार्यप्रणालियों से सीखेंगे, अनुभव साझा करेंगे और शिक्षा की गुणवत्ता को और बेहतर बनाएंगे। - श्री असीम अरुण

लखनऊ, 22 जुलाई 2026 प्रदेश भर के 112 जय प्रकाश नारायण सर्वोदय विद्यालयों में शैक्षणिक और आवासीय व्यवस्था को और बेहतर बनाने की दिशा में बड़ी पहल की गई। समाज कल्याण विभाग और बोर्डिंग स्कूल्स एसोसिएशन ऑफ इंडिया (बीएसएआई) के बीच बुधवार को गोमती नगर

अडानी स्किल्स एण्ड एजुकेशन के मध्य हुआ एमओयू, हजारों युवाओं को मिलेगा रोजगार-सुन्दरम् रोजगार मिशन के तहत लाखों युवाओं को मिल रहा रोजगार : अनिल राजभर

■ 34 लाख से अधिक अभ्यर्थियों को करियर काउंसिलिंग का दिया गया मार्गदर्शन

तमसा संकेत, संवाददाता

लखनऊ। उत्तर प्रदेश में रोजगार के इच्छुक अभ्यर्थियों एवं श्रमिकों को देश-विदेश में रोजगार के अवसर प्रदान करने हेतु 'उत्तर प्रदेश रोजगार मिशन' का गठन किया गया है। मिशन के उद्देश्यों में देश व विदेश में रोजगार की मांग का सर्वेक्षण, प्रतिष्ठित कम्पनियों को सूचीबद्ध करना, अभ्यर्थियों के स्किल गैप का पता लगाना एवं दूर करना, अभ्यर्थियों को विदेश में रोजगार प्रदान करने हेतु भाषा प्रशिक्षण आदि प्रदान किये जाने के कार्य किये जाने हैं। इसी कड़ी में दिनांक 20 जुलाई, 2026 को मा0

8,054 अभ्यर्थियों का चयन हुआ

जनपद वाराणसी में 09 से 10 दिसम्बर, 2025 को आहुत काशी सांसद रोजगार महाकुम्भ के माध्यम से 8,054 अभ्यर्थियों का चयन हुआ है, जिसमें 85 अभ्यर्थियों का चयन विदेश में रोजगार के लिए हुआ है। इसके अतिरिक्त 08 मार्च को आयोजित पिक रोजगार मेले के माध्यम से 2765 महिला अभ्यर्थियों को विभिन्न कम्पनियों में चयनित कराया गया, जिसमें से 79 महिला अभ्यर्थियों का चयन विदेशों में रोजगार हेतु किया गया।

मंत्री जी, श्रम एवं सेवायोजन तथा समन्वय विभाग श्री अनिल राजभर एवं माननीय राज्यमंत्री जी श्री मनोहर लाल मन्नु कोरी की गरिमामयी उपस्थिति में सेवायोजन विभाग एवं अडानी स्किल्स एण्ड एजुकेशन के मध्य एम0ओ0यू0 हस्ताक्षरित किये जाने का कार्यक्रम बापू भवन, सचिवालय, उ0प्र0 के सभाकक्ष में संपादित किया गया। एम0ओ0यू0 का मुख्य उद्देश्य अडानी स्किल्स एण्ड एजुकेशन के माध्यम से सेवायोजन विभाग में पंजीकृत अभ्यर्थियों के स्किल गैप को दूर करते हुए उनको स्थानीय स्तर पर रोजगार उपलब्ध कराया जाना है।

लखनऊ में तेज रफ्तार कंटेनर ने युवक को रौंदा, मौत

सरोजनी नगर, लखनऊ। लखनऊ के बंथरा थाना क्षेत्र में बुधवार दोपहर तेज रफ्तार कंटेनर की टक्कर से बाइक सवार युवक की मौत हो गई। हादसा किशुनपुर कौड़िया गांव के सामने बनी-मोहन-लालगंज रोड पर हुआ। टक्कर इतनी भीषण थी कि बाइक सवार कंटेनर के नीचे आ गया और मौके पर ही उसकी मौत हो गई। हादसे के बाद चालक कंटेनर छोड़कर फरार हो गया। पुलिस के मुताबिक, किशुनपुर कौड़िया गांव निवासी 25 वर्षीय संदीप पास के गांव में मजदूरी करता था। बुधवार दोपहर वह खाना खाने के बाद दोबारा काम पर जा रहा था। इसी दौरान जुनाबगंज की ओर से आ रहे तेज रफ्तार कंटेनर ने उसकी बाइक में सामने से जोरदार टक्कर मार दी। टक्कर लगते ही संदीप बाइक समेत कंटेनर के नीचे आ गया और गंभीर रूप से घायल हो गया। सूचना पर पहुंची पुलिस ने उसे अस्पताल पहुंचाया, जहां डॉक्टरों ने

देश विदेश में रोजगार के अवसर उपलब्ध कराये जा रहे

मा0 मंत्री जी, श्रम एवं सेवायोजन तथा समन्वय विभाग श्री अनिल राजभर द्वारा बताया गया कि उ0प्र0 रोजगार मिशन के अंतर्गत प्रदेश के अभ्यर्थियों को देश विदेश में रोजगार के अवसर उपलब्ध कराये जा रहे हैं। मिशन का उद्देश्य देश एवं विदेशों में रोजगार की मांग का सर्वेक्षण करना, प्रतिष्ठित कम्पनियों को सूचिबद्ध करना तथा उनसे रोजगार की मांग प्राप्त करने के लिए एक सुदृढ़ प्रणाली विकसित करना, बेरोजगार एवं अल्प रोजगार अभ्यर्थियों के कौशल अन्तराल का अध्ययन करना तथा उक्त अन्तराल को भरना, अभ्यर्थियों को रोजगार के अवसर प्रदान करने के लिए भाषा प्रशिक्षण एवं प्रस्थान-पूर्व उन्मुखीकरण कार्यक्रम आयोजित करना, नियोजित अभ्यर्थियों को नियोजन के पश्चात् सहायता प्रदान करना आदि कुछ प्रमुख गतिविधियाँ हैं जिन्हें किये जाने की आवश्यकता है। प्रमुख सचिव, श्रम एवं सेवायोजन, डॉ० एम० के० शन्मुगा सुन्दरम् द्वारा अडानी स्किल्स एण्ड एजुकेशन के मध्य हुये एम0ओ0यू0 को विभाग की उपलब्धि बताते हुये अवगत कराया गया कि इसके माध्यम से प्रदेश के युवाओं को प्रशंसा में ही अडानी ग्रुप द्वारा किये जा रहे विभिन्न प्रोजेक्ट्स यथा- डिफेंस कोरिडोर, थर्मल पावर प्लांट आदि में रोजगार के अवसर उपलब्ध हो सकेंगे। उनके द्वारा अवगत कराया गया कि सेवायोजन विभाग द्वारा रोजगार मेलों के माध्यम से 01 अप्रैल, 2017 से अब तक 17 लाख से अधिक युवाओं को निजी क्षेत्र में रोजगार हेतु चयनित कराया गया है।

शादी के 6 साल बाद विवाहिता की मौत सिर और नाक से निकल रहा था खून

तमसा संकेत, एजेंसी

लखनऊ। लखनऊ के ठाकुरगंज में शादी के 6 साल बाद एक विवाहिता की संदिग्ध परिस्थितियों में मौत हो गई। परिवार का कहना है कि दामाद ने मंगलवार शाम फोन करके बताया बेटी ने जहर खा लिया है। जब परिवार लखनऊ पहुंचा तो देखा सिर व नाक से खून निकल रहा था। परिजनों का आरोप है कि शादी के बाद से ही सूरज आरती के साथ मारपीट करता था और उसे प्रताड़ित करता था। पुलिस ने शव को पोस्टमार्टम के लिए भेज दिया है। आजाद नगर, रामनगर माले निवासी परमेश्वर ने बताया, उन्होंने अपनी बेटी आरती की शादी 8 दिसंबर 2020 को ठाकुरगंज के राजा विहार निवासी सूरज उर्फ गोलू से की थी। सूरज सफाईकर्मी है। दंपती को दो बच्चे हैं, जिनमें चार वर्षीय बेटा शिवांग और पांच महीने की एक बेटी है। परमेश्वर ने बताया कि मंगलवार शाम करीब 6 बजे सूरज का फोन

समीक्षा : आईबेट एक्सपो 2026 निवेश, नवाचार और हरित ऊर्जा का बनेगा सबसे बड़ा मंच : ए. के. शर्मा

उत्तर प्रदेश बनेगा देश की बायोएनर्जी राजधानी

■ मुख्यमंत्री श्री योगी आदित्यनाथ जी के विशेष प्रयासों से बायो एनर्जी क्षेत्र में नई पहचान बना रहा उत्तर प्रदेश: श्री ए के शर्मा

■ 11 से 13 अगस्त तक ग्रेटर नोएडा में होगा अंतर्राष्ट्रीय बायोएनर्जी एवं टेक एक्सपो



कृषि अपशिष्ट से ग्रीन एनर्जी उत्पादन बढ़ाकर वैश्विक नेतृत्व करेगा उत्तर प्रदेश : ए. के. शर्मा

मंत्री श्री शर्मा ने सभी विभागों, उद्योग संगठनों एवं स्टेकहोल्डर्स से समन्वित प्रयास करते हुए आयोजन को ऐतिहासिक एवं सफल बनाने का आह्वान किया। उन्होंने कहा कि यह, एकस्रोत प्रदेश में निवेश, रोजगार सृजन, तकनीकी नवाचार तथा सतत विकास को नई गति देगा और उत्तर प्रदेश को हरित ऊर्जा के क्षेत्र में नई पहचान प्रदान करेगा।

DA) के निदेशक श्री रविंद्र सिंह, सचिव श्री पंकज सिंह, विभिन्न विभागों के वरिष्ठ अधिकारी, उद्योग जगत के प्रतिनिधि तथा बायोएनर्जी क्षेत्र से जुड़े विशेषज्ञ एवं स्टेकहोल्डर्स उपस्थित रहे। इस अवसर पर नगर विकास एवं ऊर्जा

मंत्री श्री ए. के. शर्मा ने कहा कि उत्तर प्रदेश आज ऊर्जा परिवर्तन, हरित विकास और निवेश का सबसे बड़ा केंद्र बनकर उभर रहा है। IBET Expo 2026 प्रदेश को बायोएनर्जी, ग्रीन हाइड्रोजन, कंप्रेस्ड बायोगैस (CBG), एथेनॉल, बायोडीजल, सस्टेनेबल एविएशन फ्यूल (SAF), वेस्ट-टू-एनर्जी तथा अन्य हरित प्रौद्योगिकियों के क्षेत्र में वैश्विक पहचान दिलाने का सशक्त मंच बनेगा। उन्होंने कहा कि कृषि आधारित अर्थव्यवस्था होने के कारण उत्तर प्रदेश के पास कृषि अपशिष्ट का विशाल भंडार उपलब्ध है। वर्तमान में लगभग 17 मिलियन टन कृषि अपशिष्ट में से केवल 5 मिलियन टन का ही उपयोग हो रहा है।

तमसा संकेत, संवाददाता

लखनऊ। उत्तर प्रदेश विधान सभा के माननीय अध्यक्ष श्री सतीश महाना जी से आज विधान सभा परिसर में दो अलग-अलग प्रतिनिधिमंडलों ने शिष्टाचार भेंट कर लोकतांत्रिक व्यवस्था एवं विधान सभा की कार्यप्रणाली के संबंध में जानकारी प्राप्त की।

सबसे पहले कानपुर के दादा नगर कांफेंसिटिव एस्टेट के चेयरमैन श्री विजय कपूर जी के नेतृत्व में आए उद्योगपतियों के प्रतिनिधिमंडल ने माननीय अध्यक्ष से शिष्टाचार भेंट की। इस अवसर पर प्रतिनिधिमंडल के सदस्यों ने उत्तर प्रदेश विधान सभा का भ्रमण किया। भ्रमण के दौरान माननीय अध्यक्ष श्री सतीश महाना जी ने उन्हें विधायिका की भूमिका, लोकतांत्रिक संस्थाओं के महत्व तथा विधान सभा

पहुंचीं। भेंट के उपरांत उन्होंने भी विधान सभा परिसर का भ्रमण किया तथा विधान सभा की कार्यप्रणाली, विधायी प्रक्रियाओं एवं लोकतांत्रिक व्यवस्था के विभिन्न पहलुओं की जानकारी प्राप्त की। माननीय अध्यक्ष ने लोकतांत्रिक मूल्यों, संवैधानिक संस्थाओं के प्रति जन-जागरूकता तथा नैतिक मूल्यों के महत्व पर प्रकाश डालते हुए कहा कि समाज में सकारात्मक परिवर्तन के लिए आध्यात्मिक चेतना और लोकतांत्रिक समझ, दोनों का समान रूप से आवश्यक होना चाहिए।

लगातार 11वीं रात हमला, जंग में यूएस 3.6 लाख करोड़ खर्च कर चुका

अमेरिका ने ईरान के 5 शहरों पर बम बरसाए

हमला

वॉशिंगटन डीसी, एजेंसी

अमेरिका ने बुधवार तड़के ईरान के पांच शहरों में एक साथ एयर और मिसाइल स्ट्राइक की। ईरानी अधिकारियों के मुताबिक चाबहार, कोनाक, तबरीज, बेहबहान और ओमीदिह के निशाना बनाया गया। सीजफायर टूटने के बाद यह लगातार 11वीं रात है, जब अमेरिका ने ईरान पर हमला किया है। राष्ट्रपति डोनाल्ड ट्रम्प ने कहा कि अमेरिका ईरान के संदिग्ध परमाणु ठिकाने पिकएक्स माउंटेन



पर 'बहुत जल्द और बहुत भारी' हमला कर सकता है। ट्रम्प की इस चेतावनी के जवाब में ईरान ने कहा कि यदि हमले जारी रहे तो वह क्षेत्र में युद्ध का दायरा और बढ़ा सकता

है। इस बीच अमेरिकी रक्षा मंत्री पीट हेगसेथ ने बताया है कि अब तक इस युद्ध पर अमेरिका का खर्च 37.5 अरब डॉलर (करीब 3.6 लाख करोड़ रुपए) तक पहुंच

जॉर्डन बोला- ईरान ने 6 मिसाइलें दागीं, 4 हवा में मार गिराई

जॉर्डन ने दावा किया है कि ईरान ने उसके खिलाफ छह मिसाइलें दागीं। सरकारी समाचार एजेंसी पेद्रा के मुताबिक, जॉर्डन के एयर डिफेंस सिस्टम ने इनमें से चार मिसाइलों को हवा में ही मार गिराया, जबकि दो मिसाइलें दूरदराज के निर्जन इलाकों में गिरीं। पेद्रा ने सेना के एक अधिकारी के हवाले से बताया कि सभी मिसाइलें ईरान की तरफ से दागी गई थीं। जैसे ही वे जॉर्डन के हवाई क्षेत्र में दाखिल हुईं, एयर डिफेंस सिस्टम सक्रिय हो गया और चार मिसाइलों को इंटरसेप्ट कर नष्ट कर दिया।

ईरान ने अमेरिका-इजराइल के लिए काम करने के आरोपी को फांसी दी

ईरान ने मेहदी खांकी नाम के एक व्यक्ति को फांसी दे दी है। ईरान की सरकारी समाचार एजेंसी फार्स के मुताबिक, उस पर एक प्रतिबंधित संगठन से जुड़े होने और अमेरिका और इजराइल के लिए काम करने का आरोप था। रिपोर्ट के मुताबिक, मेहदी खांकी को करज शहर से गिरफ्तार किया गया था। ईरानी सुरक्षा एजेंसियों का दावा है कि उसके घर की तलाशी में पिस्तौल, गोलियां, विस्फोटकों के रिमोट, देसी ग्रेनेड, रॉकेट लॉन्चर जैसे कंधे से दागे जाने वाले विस्फोटक ट्यूब और हाई-एक्सप्लोसिव बम मिले थे।



होर्मुज और बाब अल-मंदेब दोनों बंद हुए तो दुनिया पर क्या होगा असर?

दुनिया के दो सबसे अहम समुद्री व्यापारिक मार्ग होर्मुज स्ट्रेट और बाब-अल-मंदेब अलग-अलग जगहों पर हैं, लेकिन दोनों वैश्विक ऊर्जा आपूर्ति के लिए बेहद अहम हैं। होर्मुज स्ट्रेट फारस की खाड़ी को ओमान की खाड़ी से जोड़ता है। इसी रास्ते से सऊदी अरब,

इराक, यूएई, कुवैत और ईरान जैसे बड़े तेल उत्पादक देशों का तेल दुनिया तक पहुंचता है। वहीं, बाब-अल-मंदेब लाल सागर को अदन की खाड़ी से जोड़ता है। यह हिंद महासागर, मध्य पूर्व और स्वेज नहर के बीच जहाजों की आवाजाही का प्रमुख रास्ता है।

जुड़े जहाजों की नाकेबंदी की घोषणा के बाद यह आशंका और बढ़ गई है। अमेरिकी विदेश मंत्री मार्को रूबियो ने कहा है कि अमेरिका अब भी ईरान के साथ बातचीत के लिए तैयार है, लेकिन

वे इसे लेकर गंभीर नहीं हैं। रूबियो ने यह बयान बुधवार को फिलीपींस की राजधानी मनीला में आयोजित आसियान (ASEAN) देशों के विदेश मंत्रियों की बैठक के दौरान दिया।

फास्ट न्यूज

पहली बार व्हाइट हाउस में ट्रंप से मिले लेबनान के राष्ट्रपति

वाशिंगटन। लेबनान के राष्ट्रपति जोसेफ औन ने मंगलवार को पहली बार अमेरिकी राष्ट्रपति डोनाल्ड ट्रंप से व्हाइट हाउस में मुलाकात की। दोनों नेताओं के बीच लेबनान-इजरायल संबंध और हिजबुल्ला को निशान्त्र करने के लिए लेबनानी सरकार के प्रयासों पर चर्चा हुई। राष्ट्रपति औन शनिवार से अमेरिका दौरे पर हैं। ट्रंप से मुलाकात से पहले वह अमेरिकी विदेश मंत्री मार्को रूबियो से भी मुलाकात कर चुके हैं।

अमेरिका में भीषण सड़क हादसा

कैलिफोर्निया। अमेरिका के कैलिफोर्निया में एक सड़क दुर्घटना में हैदराबाद के एक परिवार के तीन सदस्यों की मौत हो गई, जबकि दो अन्य गंभीर रूप से घायल हो गए। यह जानकारी मंगलवार को परिवार के सदस्यों को मिली। दुर्घटना सोमवार रात (भारतीय समय) हुई, जब परिवार की गाड़ी दूसरी गाड़ी से टकरा गई। मृतकों की पहचान नाजिया सलमा, उनकी बेटी और बेटे के रूप में हुई है। जबकि नाजिया के पति शेख नवेद और उनकी छोटी बेटी गंभीर रूप से घायल हो गए और उन्हें अस्पताल में भर्ती कराया गया है। शेख नवेद करीब 10 साल पहले सैदाबाद, हैदराबाद से अमेरिका गए थे। परिवार के साथ यात्रा कर रहे थे, तभी यह हादसा हो गया।

सेंसेक्स 715 अंक गिरकर 76755 पर बंद

मुंबई। शेयर बाजार में आज यानी 22 जुलाई को गिरावट रही। संसेक्स 715 अंक की गिरावट के साथ 76,755 के स्तर पर बंद हुआ। निप्पटी में भी 191 अंक की गिरावट रही, ये 23,996 पर बंद हुआ। रश्वटी, IT, मीडिया और बैंकिंग सेक्टर में आज ज्यादा बिकवाली रही। भारत पेट्रोलियम कॉर्पोरेशन यानी BPCL ने वित्त वर्ष 2026-27 की पहली तिमाही (Q1FY27) यानी अप्रैल-जून के नतीजे जारी किए।

कीमत: यह 4,806 करोड़ रहा, रेवेन्यू भी 34% बढ़ा, नतीजों के बाद शेयर 1% गिरा

अडाणी पावर का पहली तिमाही में मुनाफा 42% बढ़ा

नई दिल्ली, एजेंसी

अडाणी पावर ने वित्त वर्ष 2026 की पहली तिमाही के नतीजे जारी कर दिए हैं। कंपनी का अप्रैल-जून तिमाही में कॉन्सोलिडेटेड नेट प्रॉफिट सालाना आधार पर 42% बढ़कर 4,806 करोड़ पर पहुंच गया है।

पिछले साल इसी तिमाही में कंपनी को 3,385 करोड़ का मुनाफा हुआ था। हालांकि, मुनाफे में इस बड़ी बढ़त के बावजूद बुधवार को कंपनी का शेयर करीब 1.39% गिरकर 217.31 पर आ गया है।

स्टैंडअलोन: यह केवल एक कंपनी या यूनिट के वित्तीय प्रदर्शन को दर्शाता है। इसमें उसकी आय, व्यय, और मुनाफा शामिल होता है।



कॉन्सोलिडेटेड: यह पूरे ग्रुप या कंपनी की कुल वित्तीय स्थिति को दर्शाता है, जिसमें सभी सहायक कंपनियों और यूनिट्स का वित्तीय प्रदर्शन एक साथ दिखाए जाते हैं। अडाणी पावर लिमिटेड (APL) की शुरुआत 22 अगस्त 1996 को

हुई थी। यह देश की सबसे बड़ी प्राइवेट सेक्टर थर्मल पावर प्रोड्यूसर है। कंपनी के पास 15,250 मेगावॉट पावर जनरेशन की क्षमता है। इसके थर्मल प्लांट्स गुजरात, महाराष्ट्र, कर्नाटक, राजस्थान, छत्तीसगढ़, मध्य प्रदेश और झारखंड में हैं।

वहीं गुजरात में 40 मेगावॉट कैपेसिटी का सोलर प्लांट है। क्योटो प्रोटोकॉल के अंतर्गत डेवलपमेंट मीशन (CDM) के तहत रजिस्टर्ड कोयला-बेस्ड सुपरक्रिटिकल थर्मल पावर प्रोजेक्ट्स बनाने वाली कंपनी है।

कंपनी का रेवेन्यू 34% बढ़कर 18,901 करोड़

कंपनी की टोटल इनकम सालाना आधार पर 33% बढ़कर 19,322 करोड़ हो गई। यह पिछले साल की समान तिमाही में 14,573 करोड़ रुपए रही थी। वहीं कंपनी का ऑपरेशन से रेवेन्यू 34% बढ़कर 18,901 करोड़ रुपए हो गया है। पिछले साल की समान तिमाही में यह 14,109 करोड़ रुपए रहा था।

अडाणी पावर का शेयर पिछले एक महीने में 7% गिरा है। पिछले छह महीने में 54% चढ़ा और बीते एक साल में 84% चढ़ा है। कंपनी का मार्केट कैप 83.79 हजार करोड़ रुपए है।



सम्राट नारुहितो की 24 साल की बेटी राजकुमारी आइको लोगों के बीच बहुत लोकप्रिय हैं। कई जापानी चाहते हैं कि सम्राट की उत्तराधिकारी वही बनें, लेकिन महिला होने की वजह से वह इसके लिए पात्र नहीं हैं।

कारी नहीं बन सकेंगी। सम्राट नारुहितो की 24 साल की बेटी राजकुमारी आइको लोगों के बीच बहुत लोकप्रिय हैं। कई जापानी चाहते हैं कि सम्राट की उत्तराधिकारी वही बनें, लेकिन महिला होने की वजह से वह इसके लिए पात्र नहीं हैं। अगर भविष्य में पुरुष उत्तराधिकारी नहीं बढे, तो

शाही परिवार में नियम बदलने की जरूरत क्यों पड़ी

जापान का शाही परिवार दुनिया का सबसे पुराना लगातार चला आ रहा राजवंश माना जाता है, लेकिन आज वह उत्तराधिकार के गंभीर संकट से जूझ रहा है। मौजूदा सम्राट की सिर्फ एक बेटी है। वह उत्तराधि-कारी नहीं बन सकती, क्योंकि कानून सिर्फ पुरुषों को ही सिंहासन का अधिकार देता है।

शाही परिवार में सिंहासन के सिर्फ 3 उत्तराधिकारी हैं। उत्तराधिकार की कतार में पहले नंबर पर सम्राट के छोटे भाई प्रिंस फुमिहितो, दूसरे नंबर पर उनके 19 वर्षीय बेटे प्रिंस हिसाहितो और तीसरे नंबर पर 90 वर्षीय प्रिंस हिताची हैं।

शाही परिवार के सामने उत्तराधिकार का संकट और गहरा सकता है। जापान में महिला को सम्राट बनाने का मुद्दा कई वर्षों से चर्चा में है। जनमत सर्वेक्षणों में अधिकांश जापानी नागरिक महिला सम्राट के पक्ष में रहे हैं। 2024 में क्योटो न्यूज के सर्वे में 90% जापानी नागरिकों ने महिला सम्राट का समर्थन किया था।



सम्राट नारुहितो की 24 साल की बेटी राजकुमारी आइको लोगों के बीच बहुत लोकप्रिय हैं। कई जापानी चाहते हैं कि सम्राट की उत्तराधिकारी वही बनें, लेकिन महिला होने की वजह से वह इसके लिए पात्र नहीं हैं।

लेकिन सत्तारूढ़ लिबरल डेमोक्रेटिक पार्टी (LDP) के परंपरावादी नेता इसका विरोध करते रहे हैं। इन नेताओं का तर्क है कि जापान का शाही परिवार करीब 2,000 वर्षों से पुरुष वंश के आधार पर चला आ रहा है। उनके अनुसार, अगर किसी महिला को सम्राट बनाया गया और उसके बच्चे भविष्य में सिंहासन पर बैठे, तो शाही परिवार की पितृवंश परंपरा टूट जाएगी।

चांदी 3034 महंगी होकर 2.26 लाख पर पहुंची

3 दिन में कीमत 10764 बढ़ी, सोना आज 2,303 बढ़कर 1.43 लाख पर पहुंचा

नई दिल्ली, एजेंसी

सोने-चांदी की कीमतों में आज यानी 21 जुलाई को बढ़त है। इंडिया बुलियन एंड ज्वेलर्स एसोसिएशन (IBJA) के मुताबिक, एक किलो चांदी 3,034 रुपए बढ़कर 2.26 लाख रुपए पर पहुंच गई है। वहीं, 10 ग्राम 24 कैरेट सोना 2,303 रुपए चढ़कर 1.43 लाख रुपए पर पहुंच गया है। 3 दिन में सोना 4,281 रुपए और 10,764 रुपए चांदी महंगी हो चुकी है।

कमोडिटी एक्सपर्ट अजय केडिया के मुताबिक सोने-चांदी के दाम अपने हाई से काफी नीचे आ चुके हैं। ऐसे में निवेशक इसमें निवेश कर सकते हैं, हालांकि इनमें एकमुश्त निवेश करने से बचना चाहिए। अजय केडिया के अनुसार साल के



आखिर तक सोना एक बार फिर 1.60 लाख और चांदी 2.80 लाख रुपए तक जा सकती है। हमेशा ब्यूरो ऑफ इंडियन स्टैंडर्ड (BIS) का हॉलमार्क लगा हुआ सर्टिफाइड गोल्ड ही खरीदें। ये नंबर अलफान्यूमेरिक यानी कुछ इस तरह से हो सकता है- AZ4524। हॉलमार्किंग से पता चलता है कि सोना कितने कैरेट का है। सोने का सही वजन और खरीदने के दिन उसकी कीमत कई सोसेज (जैसे इंडिया बुलियन एंड ज्वेलर्स एसोसिएशन की वेबसाइट) से क्रॉस चेक करें।

चांदी 3034 महंगी होकर 2.26 लाख पर पहुंची

3 दिन में कीमत 10764 बढ़ी, सोना आज 2,303 बढ़कर 1.43 लाख पर पहुंचा

नई दिल्ली, एजेंसी

सोने-चांदी की कीमतों में आज यानी 21 जुलाई को बढ़त है। इंडिया बुलियन एंड ज्वेलर्स एसोसिएशन (IBJA) के मुताबिक, एक किलो चांदी 3,034 रुपए बढ़कर 2.26 लाख रुपए पर पहुंच गई है। वहीं, 10 ग्राम 24 कैरेट सोना 2,303 रुपए चढ़कर 1.43 लाख रुपए पर पहुंच गया है। 3 दिन में सोना 4,281 रुपए और 10,764 रुपए चांदी महंगी हो चुकी है।

तमसा संकेत

tamsa.news1ko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ-226 029 (उ0प्र0) से मुद्रित व प्रकाशित।

सम्पादक : विद्यादेवी

समस्त विवादों का न्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो0- 9415799533 R.N.I. NO. UPHIN/2021/83676